

විභාග, විභාග ප්‍රතිඵල ආදිය

පාලින්දනුවර ප්‍රාදේශීය සභාව

බස්නාහිර පළාතේ පාලින්දනුවර ප්‍රාදේශීය සභාවේ කළමනාකරණ සහකාර තාක්ෂණික නොවන -බණ්ඩ 2 සේවා ගණයේ ආදායම් පරීක්ෂක තනතුර III ශ්‍රේණිය සඳහා බඳවා ගැනීමේ විවෘත තරග විභාගය - 2026

පාලින්දනුවර ප්‍රාදේශීය සභාවේ පුරප්පාඩු පවතින පහත සඳහන් තනතුරට බඳවා ගැනීම සඳහා වන විවෘත තරග විභාගය සඳහා නියමිත සුදුසුකම් සපුරා ඇති බස්නාහිර පළාත තුළ ස්ථීර පදිංචිකරුවන්ගෙන් අයදුම්පත් කැඳවනු ලැබේ. අයදුම්පත් භාර ගන්නා අවසාන දිනය 2026.08.14 දින වේ.

(බඳවා ගැනීමේ පටිපාටිය 2015.01.02 දින බස්නාහිර පළාත් ගරු ආණ්ඩුකාරතුමා විසින් අනුමත කරන ලද බස්නාහිර පළාතේ පළාත් පාලන ආයතනවල කළමනාකරණ සහකාර තාක්ෂණික නොවන - බණ්ඩ 2 සේවා ගණයේ ආදායම් පරීක්ෂක තනතුර සඳහා වන බඳවා ගැනීම හා උසස් කිරීමේ පටිපාටිය)

පුරප්පාඩු ගණන - 01

වැටුප් පරිමාණය - MN-1-2025 රා.ප.ව.10/2025

රු. 45,230.00-10×540-11×630-10×890-10×1190- රු. 78,360.00

බඳවා ගැනීමේ සුදුසුකම් :

(අ). අධ්‍යාපන සුදුසුකම් (විවෘත අයදුම්කරුවන් සඳහා)

- සිංහල/ දෙමළ /ඉංග්‍රීසි භාෂාව,ගණිතය සහ තවත් විෂයයන් දෙකකට සම්මාන සාමාර්ථයන් සහිතව එකවර විෂයයන් හයකින්(06) අධ්‍යයන පොදු සහතික පත්‍ර (සාමාන්‍ය පෙළ) විභාගය සමත්ව තිබීම.

සහ

- අධ්‍යයන පොදු සහතික පත්‍ර(උසස් පෙළ) විභාගයේදී අවම වශයෙන් විෂයයන් එකක්වත් (01) (සාමාන්‍ය පොදු පරීක්ෂණය හැර) සමත්ව තිබීම

(ආ) වෙනත් සුදුසුකම්

- වයස : අයදුම්පත් භාර ගන්නා අවසාන දිනට අවුරුදු 18 ට නොඅඩු විය යුතු අතර අවුරුදු 30 ට නොවැඩි විය යුතුය.

(ඇ) ලිඛිත පරීක්ෂණයකට පෙනී සිටිය යුතුය.

02. බඳවා ගැනීම සඳහා පොදු කොන්දේසි :

- අයදුම්කරු ශ්‍රී ලංකාවේ පුරවැසියෙකු විය යුතුය.
- අයදුම්පත් කැඳවනු ලබන අවසාන දිනට පූර්වාසන්න වසර තුනක (03) කාලයක් අඛණ්ඩව බස්නාහිර පළාත තුළ ස්ථීර පදිංචි ඇති තැනැත්තකු විය යුතුය.
- යහපත් චරිතයකින් හා තනතුරේ රාජකාරී ඉටු කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.
- ඉහත දක්වා ඇති එක් එක් තනතුරට අදාළ පරීක්ෂණවල දී කිසියම් අයදුම්කරුවන් දෙදෙනෙකු හෝ වැඩි දෙනෙකු සමාන ලකුණු සංඛ්‍යාවක් ලබා ඇති විට ඒ අතරින් බඳවා ගනු ලබන තැනැත්තා කවුරු ද යන්න පාලින්දනුවර ප්‍රාදේශීය සභාවේ ලේකම් තීරණය කරනු ලබන ආකාරයකට විය යුතුය. තමා වෙත පිරිනමන තනතුරෙහි රාජකාරී නියමිත දිනයේදී භාරගැනීමට අපොහොසත් වන අයදුම්කරුවන්ගේ පත්වීම අහෝසි කරනු ලැබීමට පාලින්දනුවර ප්‍රාදේශීය සභාවේ ලේකම්ට බලය ඇත.
- කිසියම් අයදුම්කරුවෙකු බඳවා ගැනීමේ පරීක්ෂණයකට කැඳවූ පමණින් හෝ එම පරීක්ෂණයට භාජනය කළ පමණින් ඒ අයදුම්කරු බඳවා ගැනීම සඳහා සුදුස්සකු ලෙස සලකනු නොලැබේ.

03) ලිඛිත පරීක්ෂණයේ සංයුතිය :

විෂයයන්	උපරිම ලකුණු ප්‍රමාණය	සමත් ලකුණු ප්‍රමාණය
අභියෝගාත්මක හා බුද්ධි පරීක්ෂණය	100	40%
සාමාන්‍ය දැනුම	100	40%

විෂය නිර්දේශය :

අභියෝගාත්මක හා බුද්ධි පරීක්ෂණය : තර්කන ශක්තිය හා ගණිතමය හැකියාව, භාෂා හැකියාව

සාමාන්‍ය දැනුම : මෙම ප්‍රශ්න පත්‍රය ආර්ථික, සමාජීය, අධ්‍යාපනික, විද්‍යාත්මක, සංස්කෘතික, දේශපාලනික මෙන්ම ක්‍රීඩා ක්ෂේත්‍රයට අදාළ දේශීය විදේශීය වශයෙන් වැදගත් වන්නා වූ කාලීන සිද්ධීන් පිළිබඳ අපේක්ෂකයාගේ දැනුම මනිනු ලබයි.

සටහන : ලකුණු ලබා ගැනීමේ අනුපිළිවෙළ අනුව වැඩි ලකුණු ලබා ගත් අයගෙන් පුරප්පාඩු පුරවනු ලැබේ.

සටහන: ලිඛිත විභාගයෙන් ඉහළ ලකුණු ලබා ගන්නා අයදුම්කරුවන්ගෙන් පුරප්පාඩු සංඛ්‍යාව මෙන් දෙගුණයක ප්‍රමාණයකට සම්මුඛ පරීක්ෂණය සඳහා කැඳවනු ලබන අතර මෙම පරීක්ෂණ දෙකෙන්ම ඉහළ ලකුණු ලබා ගන්නා අය පුරප්පාඩු සඳහා බඳවා ගනු ලැබේ.

සාමාන්‍ය සම්මුඛ පරීක්ෂණය :

මෙහිදී ලකුණු ලබා දෙනු නොලැබේ.මූලික සුදුසුකම් පරීක්ෂා කිරීම සඳහා පමණක් පවත්වනු ලැබේ..

04. සේවයේ නියුක්ත කිරීමේ කොන්දේසි :

- මෙම තනතුර ස්ථීරය. විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේ දී ගනු ලබන ප්‍රතිපත්තිය තීරණවලට ඔබ යටත් විය යුතුය.
- අදාළ පරිදි වැන්දඹු හා අනන්දරු වැන්දඹු පුරුෂ හා අනන්දරු විශ්‍රාම වැටුප් අරමුදලට දායක විය යුතුය.
- බඳවා ගනු ලබන තැනැත්තන් වසර තුනක (03) පරිවාස කාලයකට යටත් කරනු ලැබේ.
- මෙයට අමතරව ආයතන සංග්‍රහය, මුදල් රෙගුලාසි, බස්නාහිර පළාත් කාර්ය පටිපාටික රීති, බස්නාහිර පළාතේ පළාත් සභා රාජ සේවා කොමිෂන් සභාව විසින් හා බස්නාහිර පළාත් පාලන දෙපාර්තමේන්තුව විසින් කලින් කල පනවනු ලබන නියමයන් සහ පාලිතද්‍රව්‍ය ප්‍රාදේශීය සහ ලේකම් විසින් කලින් කලට පනවනු ලබන නියමයන්ට යටත් විය යුතුය.

05.	අයදුම්පත් ඉදිරිපත් කළ යුතු ආකාරය :
i.	මෙම නිවේදනයේ අවසානයේ දක්වා ඇති ආදර්ශ ආකෘතියට අනුකූල විය යුතු අතර කඩදාසියේ දෙපැත්ත පාවිච්චි කරමින් 8.5'x12' A4 ප්‍රමාණයේ කඩදාසියක සකස් කර ඉදිරිපත් කළ යුතුය. ආදර්ශ ඉල්ලුම්පත්‍රයට අනුකූල නොවන ඉල්ලුම්පත්‍ර සහ අසම්පූර්ණ ලෙස තොරතුරු සඳහන් කර ඇති ඉල්ලුම්පත්‍ර දැනුම් දීමකින් තොරව ප්‍රතික්ෂේප කරනු ලැබේ.
ii.	කිසියම් අයදුම්කරුවෙකු සම්මුඛ පරීක්ෂණයට කැඳවනු ලැබූ විට පහත සඳහන් සහතිකවල මුල් පිටපත් ඉදිරිපත් කළ යුතු අතර (අ) සිට (ඒ) දක්වා වන සහතිකවල ඡායා පිටපත් අයදුම්පත සමග එවිය යුතුය.

(අ)	උප්පැන්න සහතිකය
(ආ)	අධ්‍යාපන සහතික හෝ ලබාගත් ඉහළම අධ්‍යාපන සුදුසුකම් දැක්වෙන වෙනත් සහතික
(ඇ)	වෘත්තීය සුදුසුකම් සනාථ කිරීමේ සහතික
(ඈ)	පලපුරුද්ද පිළිබඳ සහතික
(ඉ)	තනතුරට අදාළ වෙනත් සහතික
(ඊ)	පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම්පත හෝ වලංගු රියදුරු බලපත්‍රය හෝ වලංගු විදේශ ගමන් බලපත්‍රය
(උ)	ප්‍රාදේශීය ලේකම් විසින් අනුඅත්සන් කළ තමන්ගේ ස්ථීර පදිංචිය සනාථ කිරීමේ දී අවිනිශ්චිතව ලබා දී ඇති සනාථ කිරීම සලකා බලනු නොලැබේ. (උදා :- වසර 05ක සිට පදිංචිව සිටින බව පවසයි.)
(එ)	තමන්ගේ ස්ථීර පදිංචි ඇති කොට්ඨාසයට අදාළ පොලිස් ස්ථානයෙන් ලබාගත් පොලිස් වාර්තාවක් (මෙය අයදුම්පත් භාර ගන්නා දිනට ඉහතින් වූ මාස හයකට නොඅඩු කාලයක් තුළ ලබාගත් එකක් විය යුතුය)
(ඒ)	වරිත සහතිකයක්
iii.	ඉල්ලුම් පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකරුවෙකු දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, පොලිස් සේවයේ ගැසට් කළ තනතුරක් දරණ නිලධාරියෙකු, ත්‍රිවිධ හමුදාවේ අධිකාරී බලය ලත් නිලධාරියෙකු හෝ රජයේ ස්ථීර තනතුරක් දරණ මාණ්ඩලික ශ්‍රේණියේ නිලධාරියෙකු හෝ විසින් සහතික කළ යුතුය. දැනට රාජ්‍ය සේවයේ නියුතු ඉහත සඳහන් සුදුසුකම් සපුරා ඇති අයදුම්කරුවන් තම අයදුම්පත් ස්වකීය ආයතන ප්‍රධානියා මගින් එවිය යුතුය.
	අයදුම්පත් බහාලන කවරයේ වම්පස ඉහළ කෙළවරේ “බස්නාහිර පළාතේ පාලින්දනුවර ප්‍රාදේශීය සභාවේ කළමනාකරණ සහකාර තාක්ෂණික නොවන -බණ්ඩ 2 සේවා ගණයේ ආදායම් පරීක්ෂක තනතුර III ශ්‍රේණිය සඳහා බඳවා ගැනීමේ විවෘත තරඟ විභාගය - 2026” ලෙස සඳහන් කර 2026.08.14 වැනි දින හෝ එදිනට පෙර ලැබෙන සේ “ලේකම්, පාලින්දනුවර ප්‍රාදේශීය සභාව, බදුරලිය යන ලිපිනයට ලියාපදිංචි තැපෑලෙන් එවිය යුතුය
iv.	තැපැල්දී නැතිවන හෝ වැරදි ලෙස ලිපිනය ලිවීමෙන් ආපසු හරවා යැවුණු අයදුම්පත් සම්බන්ධයෙන් වගකියනු නොලබන අතර නියමිත දිනට පසුව ලැබෙන අයදුම් පත් මෙම නිවේදනයේ සඳහන් ආකාරයට පටහැණි අයදුම්පත් හා අසම්පූර්ණ අයදුම්පත් ප්‍රතික්ෂේප කරනු ලැබේ.
v.	අදාළ බඳවා ගැනීම් පටිපාටිවලට අනුව මූලික සුදුසුකම් සපුරා ඇති අයදුම්කරුවන් පමණක් තෝරා ඔවුන් බඳවා ගැනීමේ පරීක්ෂණය සඳහා කැඳවනු ලැබේ. ඒ අනුව අයදුම්පතේ සාවද්‍ය තොරතුරු සඳහන් කර පරීක්ෂණ සඳහා සහභාගි වූ බවට අනාවරණය වුවහොත් එවැන්නන් අසාධු ලේඛන ගතකිරීමට කටයුතු කරනු ලබන අතර එසේ වුවහොත් මින් ඉදිරියට මෙම සභාව සඳහා සිදුකරන කිසිදු සේවක බඳවා ගැනීමක් සඳහා අයදුම් කිරීමේ අවස්ථාව එවැනි අයදුම්කරුවන්ට අහිමි වනු ඇත.

අයදුම්පත් කැඳවීමෙන් අනතුරුව හෝ අයදුම්පත් කැඳවන අතරතුර හෝ මෙම බඳවා ගැනීම් ප්‍රමාද කිරීම හෝ වෙනස් කිරීම හෝ මෙම නිවේදනය සංශෝධනය කිරීම හෝ වෙනස් කිරීම හෝ අවලංගු කිරීම හෝ තනතුරු ප්‍රමාණය වෙනස් කිරීම, බඳවා ගැනීම සම්බන්ධයෙන් විධිවිධාන සලසා නොමැති සියලු කාරණා පිළිබඳ අවසාන තීරණය පාලින්දනුවර ප්‍රාදේශීය සභාවේ ලේකම් සතුය.

මෙම නිවේදනයේ සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් හෝ පරස්පරතාවයක් හෝ ඇතිවුවහොත් එවිට සිංහල භාෂා පාඨය බල පැවැත්විය යුතු වන්නේය.

ජී. සමන්ති පෙරේරා,
ලේකම්,
පාලින්දනුවර ප්‍රාදේශීය සභාව.